



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-6 ta' Frar, 2012

Citazzjoni Numru. 989/2003

Mario Galea Testaferrata u b'digriet tad-29 ta' Awissu 2008 l-atti gew trasfuzi f'isem Camilla Scerri, James Galea Testaferrata, Marla Galea Testaferrata u Simon Galea Testaferrata, Helen Miles u b'digriet tat-28 ta' Novembru 2004 l-atti gew trasfuzi f'isem Nicholas Jensen, Irene Bache u l-Markiza Agnes Gera de Petri Testaferrata, il-Baruni Igino sive Gino, Emily, Dorothy, Natalie Bianchi u Marlene Huber ahwa Trapani Galea
vs
Carmelo Delia (1890) & Sons

Il-Qorti,

A. CITAZZJONI:

Rat ic-citazzjoni ta' l-atturi li biha ippremettew:

Illi l-atturi kienu proprjetarji tal-fond 163, Triq Sta. Lucia, Valletta, prezentement okkupat mis-socjeta` konvenuta;

Kopja Informali ta' Sentenza

Illi s-socjeta` konvenuta kienet tippretendi li hija kienet inkwilina tal-imsemmi fond, filwaqt li l-atturi kienu jsostnu li din kienet qeghda tiddetjeni l-istess minghajr ebda raguni valida fil-ligi, liema kontestazzjoni kienet tiffirma l-mertu ta' citazzjoni numru 1677/01 bl-ismijiet Mario Galea Testaferrata et vs Carmelo Delia (1890) & Sons, pendenti quddiem din il-Qorti presjeduta mill-Onor. Imhalled Dr. Tonio Mallia;

Illi l-fond surriferit kien palazz antik gewwa l-belt Valletta, ta' importanza artistika u arkitettonika, moghni b'karatteristici unici, fosthom soqfa u soffitti ta' l-injam;

Illi ricentement is-socjeta` konvenuta kienet qabdet u waqqghet il-bjut u soqfa tal-istess fond, klandestinament, ad insaputa u minghajr ebda kunsens tal-atturi, tant illi dawn kienu saru jafu bix-xogholijiet b'kumbinazzjoni;

Illi ma kien hemm l-ebda raguni ghalfejn is-soqfa msemmija kellhom jitwaqqghu;

Illi inoltre s-socjeta` konvenuta ma kellha l-ebda jedd teffettwa tali xogholijiet, *stante* li ma kellha l-ebda titolu fuq l-imsemmi fond;

Illi anke jekk stess kien jigi stabbilit it-titolu li s-socjeta` konvenuta kienet qed tivvanta fuq il-fond *de quo*, dan bl-ebda mod ma kien jaghtiha l-jedd tesegwixxi tali xogholijiet, essendo dawna ta' natura straordinarja;

Illi kagun tax-xogholijiet ezegwiti s'issa, il-fond *de quo* kien garrab hsrat estensivi, b'mod li kien sofra sfregju permanenti minhabba t-telf tas-soqfa u soffitti originali;

Illi oltre t-telf fil-valur artistiku u arkitettoniku, il-hsara surriferita inevitabbilment kienet wasslet ghal riduzzjoni fil-valur tal-fond in kwistjoni, kif ukoll kienet irriduciet il-possibilita` ta' godiment reali li l-atturi kellhom qabel ma sehh tali sfregju;

Illi di piu` l-proprijeta tal-atturi kienet garrbet hsrat strutturali gravi, kagun tal-perkolazzjoni ta' ilma wara l-

kwantita` ta' xita li kienet dahlet mis-soqfa skoperti fil-kors tax-xogholijiet;

Illi ghalhekk is-socjeta` konvenuta kienet unikament responsabbli ghad-danni kollha sofferti mill-atturi bhala konsegwenza tal-intervent taghha fuq il-fond 163, Triq Sta. Lucia, Valletta;

L-atturi talbu lill-Qorti:

1. Tinibixxi definittivament lis-socjeta` konvenuta milli tezegwixxi kwalsiasi xogholijiet fuq il-fond 163, Triq Sta. Lucia, Valletta, u b'mod partikolari kull xoghol fuq il-bjut, soqfa u soffitti tai-istess fond;

2. Tiddikjara li s-socjeta` konvenuta agixxiet b'mod abusiv u illegali, meta qabdet u ezegwiet ix-xogholijiet fil-proprjeta` tal-atturi minghajr il-kunsens taghhom;

3. Tiddikjara li bhala konsegwenza tax-xogholijiet s'issa effettwati, l-atturi soffrew danni ingenti konsistenti fi hsrat strutturali, telf fil-valur u pregju tal-istess fond, kif ukoll fit-tfixkil u/jew telf tal-godiment reali ezistenti qabel ma sehk l-intervent mis-socjeta` konvenuta;

4. Tiddikjara lis-socjeta` konvenuta unikament responsabbli ghax-xogholijiet li saru fil-fond surriferit, u ghad-danni konsegwenzjali kollha sofferti mill-atturi;

5. Tillikwida d-danni surriferiti, okkorrendo permezz ta' periti nominandi;

6. Tikkundanna lis-socjeta` konvenuta thallas is-somma hekk likwidata lill-atturi;

7. Tordna lis-socjeta` konvenuta sabiex, fi zmien qasir u perentorju, u sa fejn huwa possibbii, tezegwixxi a spejjez taghha x-xoghoolijiet kollha mehtiega fil-proprjeta` msemmija, bil-ghan li din tigi rispristinata fl-istat li kienet tinsab fih qabel l-intervent abusiv tas-socjeta` konvenuta, u dan taht id-direzzjoni u supervizzjoni tal-Qorti, jew tal-

Kopja Informali ta' Sentenza

periti minnha mahtura, flimkien mal-periti tal-atturi u fin-nuqqas, tawtorizza lill-atturi jaghmlu l-istess a spejjez tas-socjeta` konvenuta.

Bl-ispejjez kollha, komprizi dawk tal-mandat ta' inibizzjoni numru 1554/03 fl-ismijiet premessi, tal-protest gudizzjarju datat 16 ta' Settembru 2003, u tal-mandat ta' sekwestru prezentat kontestwalment mac-citazzjoni, kontra s-socjeta` konvenuta li giet ingunta ghas-subizzjoni.

Rat id-dikjarazzjoni tal-fatti, il-lista tax-xhieda, u dokumenti prezentati mill-atturi.

B. ECCEZZJONIJIET:

Rat in-nota tal-eccezzjonijiet tas-socjeta` konvenuta li eccepjet:

1. Illi t-talbiet tal-atturi kienu infondati fil-fatt u fid-dritt u kellhom jigu respinti bl-ispejjez stante li huma kienu bazati fuq allegazzjonijiet u pretensjonijiet inveritjieri.

2. Illi ma kenitx tista' tintalab inibizzjoni definittiva fis-sens li s-socjeta` konvenuta tigi inibita milli tezegwixxi xogholijiet ta' kwalsiasi natura fil-fond. It-talba attrici kienet trid tkun inkwadrata fil-limiti tal-validita` tal-mandat ta' inibizzjoni biss.

3. Illi san dan l-ahhar l-atturi kienu jinsistu, anke permezz tad-difensuri taghhom, li s-socjeta` konvenuta kienet responsabbli ghal "both ordinary and extraordinary repairs" (Dok "A" u "B") mentri skond sentenza tal-Bord li Jirregola l-Kera (Doc "C") ir-responsabbilta` tal-inkwilin kienet giet limitata ghal "ordinary internal maintenance". Illi meta fix-xahar ta' Settembru 2003, wara xita qawwija, partijiet tal-bejt u t-travi sottoposti kienu gew fi stat ta' perikolu imminenti li jcedu, il-Perit Alfred Grech kien iccertifika li kellhom isiru riparazzjonijiet urgenti minhabba perikolu serju ghall-hajja tal-impjegati u terzi, is-socjeta` konvenuta kienet kostretta tibda x-xogholijiet hi, bil-hrug ta' mandat ta' inibizzjoni, kellhom jigu sospizi.

Salvi eccezzjonijiet ohra.

Kopja Informali ta' Sentenza

Rat id-dikjarazzjoni tal-fatti, il-lista tax-xhieda u d-dokumenti prezentati mis-socjeta` konvenuta.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. SENTENZA TAL-15 TA' MEJJU, 2006:

Illi l-kawza prezenti qeghda sir peress li l-atturi huma proprjetarji tal-fond 163, Triq Santa Lucia, Valletta, liema fond huwa palazz antik gewwa l-Belt Valletta. Illi l-atturi ipprocedew bil-kawza odjerna peress li s-socjeta` konvenuta bhala, kerrejja tal-fond *de quo*, ipprocedew biex iwaqqghu l-bjut u s-soqfa ta' l-istess fond, minghajr il-kunsens ta' l-atturi. Ghalhekk, l-atturi talbu li dan ix-xoghol ma jkomplix jigi esegwit, u li jigi dikjarat li l-atturi sofrew danni ingenti minhabba fil-hsarat strutturali, u kwindi talbu l-likwidazzjoni tad-danni sofferti.

Fis-sentenza tal-15 ta' Mejju, 2006 il-Qorti semmiet li:

“Irrizulta li:

x-xogholijiet saru mis-socjeta` konvenuta;

li l-atturi huma l-propjetarji tal-fond *de quo*;

li l-atturi ma kellhomx il-pussess tal-fond;

li l-fond kien okkupat mis-socjeta` konvenuta;

li s-soqfa kienu perikoluzi;

li x-xoghol rikjest kien wiehed ta' natura straordinarja;

li l-atturi qatt ma gew infurmati dwar l-istat perikoluz tal-fond;

li l-atturi qatt ma gew mitluba mis-socjeta` konvenuta biex jaghmlu xi xogholijiet biex inehhu l-periklu;

l-atturi qatt ma gew infurmati mis-socjeta` konvenuta li kienu qedghin isiru xogholijiet;

l-atturi qatt ma awtorizzaw li jsiru xogholijiet...

Il-Perit Laferla iddeskriva l-hsarat bhala periklu serju u urgenti; semma li s-soqfa kienu ta' valur specjali; zied li

dawn tnawru kawza ta' perkolazzjoni ta' ilma ghax ma kienx hemm *sealer* kif suppost u li partijiet mis-soqfa ma kienux mizmuma tajjeb...”

Dwar l-ewwel eccezzjoni l-Qorti ikkonkludiet li:

“...Sostanzjalment dak li inghad mill-atturi huwa korrett. *Se mai* jista' jkun hemm spjegazzjonijiet dwar l-agir tas-socjeta` konvenuta. Ghalhekk il-Qorti tichad l-ewwel eccezzjoni.”

Dwar it-tieni eccezzjoni l-Qorti ikkonkludiet li din l-eccezzjoni hi milqugha izda din tillimita t-talbiet izda mhux tohnoqhom.

Dwar it-tielet eccezzjoni, wara li l-Qorti sabet li “l-Perit Alfred Grech kien iccertifika li kellhom isiru riparazzjonijiet urgenti minhabba perikolu serju ghall-hajja tal-impjegati u terzi, is-socjeta` konvenuta kienet kostretta tibda x-xogholijiet hi, bil-hrug ta' mandat ta' inibizzjoni, kellhom jigu sospizi.”

Il-Qorti kienet qieset il-principji applikabbli:

“I. Riparazzjonijiet ghat-tiswija ta' bejt huma a karigu tal-lokatur.

II. Ir-riparazzjonijiet li huma ta' natura straordinarja huma a karigu ta' sid il-kera.

III. Fil-kaz ta' riparazzjonijiet li ghalihom huwa tenut sid il-kera, il-konduttur jista' jaghmilhom huwa stess, purche` jinterpella b'att gudizzjarju lill-lokatur biex jaghmilhom u jekk dan ma jaghmilhomx, jista' jitlob lill-qorti li jigi awtorizzat jaghmilhom hu bi spejjez ta' lokatur.

IV. Inoltre l-konduttur ghandu d-dritt li jaghmel ir-riparazzjonijiet mehtiega fil-fond lokatizju bi spejjez tal-lokatur, fil-kaz fejn dan in-nuqqas jew dewmien jistghu jkunu ta' dannu gravi lill-inkwilin, u f'dan il-kaz, anke minghajr ma jsegwi dik il-procedura.

V. Ix-xogholijiet jistghu jsiru mill-konduttur anke minghajr il-permess tal-lokatur, purche` huwa javza lil-

lokatur mill-iktar fis, u jikkomunikalu rapport ta' perit dwar l-urgenza tax-xogholijiet li jkun ghamel u fuq id-danni li d-dewmien ta' l-istess riparazzjonijiet ikun jista' jnissel lilu.

VI. Il-ligi taghti lil-lokatur id-dritt li jassumi l-kontinwazzjoni tar-riparazzjonijiet li jkunu nb dew.

Ghalhekk dwar l-ewwel talba il-Qorti gja provdjet hawn fuq meta ippronunzjat ruhha dwar l-ewwel eccezzjon.”

“Dwar it-tieni talba attrici u cioe` li s-socjeta` konvenuta agixxiet b`mod abusiv u illegali, meta qabdet u ezegwiet ix-xogholijiet fil-proprjeta` ta' l-atturi minghajr il-kunsens taghhom, ... s-socjeta` konvenuta kella d-dritt li taghmel hi stess ir-riparazzjonijiet mehtiega fil-fond mikri minhabba d-dannu gravi u periklu. Dawn irrizultaw mir-rapporti tal-Periti, xhieda u anke mill-kawza kriminali.

Izda kien jinkombi fuq is-socjeta` konvenuta li tavza lill-lokatur mill-iktar fis, u tikkomunikalu rapport ta' perit dwar l-urgenza tax-xogholijiet li kienet qedgha taghmel u fuq id-danni li d-dewmien ta' l-istess riparazzjonijiet ikun jista' jnissel lilha. Il-ligi taghti lil-lokatur id-dritt li jassumi l-kontinwazzjoni tar-riparazzjonijiet li jkunu nb dew. Hawn naqset serjament is-socjeta` konvenuta.”

Ghalhekk il-Qorti kienet ikkonkludiet billi:

- a) tichad l-ewwel eccezzjoni;
- b) tilqa' t-tieni eccezzjoni izda din tillimita t-talbiet izda mhux tohnoqhom;
- c) tiddikjara li s-socjeta` konvenuta ma agixxietx b`mod abusiv u illegali meta ezegwiet ix-xogholijiet fil-proprjeta` tal-atturi minghajr il-kunsens taghhom, izda kien jinkombi fuq is-socjeta` konvenuta li tavza lill-lokatur mill-iktar fis dwar dan, u ghalhekk hi responsabbli ghal danni jekk dawn jirrizultaw...”

Ghalhekk, il-Qorti ordnat:

“...lill-partijiet jaghmlu l-provi dwar jekk fil-fatt irrizultawx danni; jekk dawn kienux evitabbli; u f`kaz li kien hemm fiex jikkonsistu. Dan ghall-finijiet tat-talbiet 3 sa 7...”

D. PROVI:

Semghet ix-xhieda ta' Dr. Simon Galea Testaferrata fejn semma li hu wiehed mill-ko-propjetarji tal-post in kwistjoni. Semma li kienu qed isiru xogholijiet fis-soqfa tal-post in kwistjoni, izda sostna li dawn ix-xogholijiet ma sarux bil-permess taghhom. Ix-xoghol in kwistjoni huwa ovvjament ta' natura straordinarja u ghalhekk kellhom isiru biss mis-sidien u mhux minn haddiehor. Ma setax jghid ix-xogholijiet kienux ta' natura urgenti jew le, ghalkemm perit kien xehed li kienu urgenti. Jista' jkun li kien hemm ukoll il-possibilita' ta' kroll tas-saqaf kollu kemm hu. Ma setax jghid jekk ix-xogholijiet li saru irrendewx bhal ma kien qabel. Sostna li hu ma kienx jaf qabel bl-istat perikoluz tal-bini. Anqas ma kien jaf kif kien preciz il-bini qabel. Semma li s-sistema baqghet l-istess, izda ma setax jghid tbiddlux il-qisien. Dan kien fuq Stada Merkanti 'l gewwa. Is-sidien irceview ordni mill-pulizija biex jitnehha periklu.

Xehed il-Perit Renato Laferla u semma li s-soqfa kienu msewwijin u wkoll is-soqfa l-antiki li ghadhom hemmhekk. It-tnejn ghandhom certu valur u huma ta' certu pregju. Din hija sistema ta' kostruzzjoni li illum ma tintuzax izjed u hija parti mill-istorja tal-pajjiz, tal-*heritage* tal-Belt. Dawn huma soqfa maghmulin bl-injam, travi ta' l-injam u fuqhom ikun hemm kurrenti u fuq il-kurrenti l-planki ta' l-injam u fuq dan ikun hemm torba semplicement, ma jkunx uzat xorok. Kienu juzaw it-torba u fuq it-torba ghamlu deffun biex ma jippenetrax l-ilma. Din il-kostruzzjoni ilha ma tintuza mijiet ta' snin. Bhala valur ta' soqfa godda u soqfa originali antiki qal li l-valur huwa aktar ta' dawk antiki. Fil-kaz in kwistjoni s-soqfa mhumiex riparabbli izda jridu jigu sostitwiti. Is-soqfa tnawwru bl-ilma u tnawwir huwa kawza tal-fatt li ipperkola l-ilma minn gos-saqaf u t-tnawwir sar minhabba li ma kellux *sealer* kif suppost fuqu. Generalment is-saqaf kien ikollu l-ahhar *layer* bid-deffun izda dan sar qabel il-gwerra u hemmhekk nizlu *mines* u affarijiet u qal li ma kienx fl-istat originali tieghu wara l-gwerra. Ma setax jghid jekk bejn il-gwerra u illum sarx dak li jissejjah *war damage* jew hadux hsiebu. Qal li partijiet mis-saqaf ma kienux mizmumin tajjeb.

Xehed Alfred Gera de Petri li qal li l-kunjatu tieghu kien wiehed mill-komproprjetarji. Kien jaf li marru xi periti imma hu ma kienx mar. Il-periti marru ghaliex kien hemm soqfa li huma ta' pregju li kienu qed jigu sostitwiti. Hadd ma kien kellmu fuq dan ix-xoghol ta' sostituzzjoni qabel beda. Kien jaf biss dwar il-bzonn li jigu riparati. Kellhom suspett li mhux qed jigu mantnuti tajjeb imma li kienu fi stat hazin li jistghu jaqghu ma kienux jafu. Hu ma kellux access ghas-soqfa minghajr il-permess tan-nies li kienu qeghdin fil-post.

Gie prezentat affidavit tal-Perit Alfred Grech, fejn issemma li f'Lulju 2004 gie inkarigat mis-socjeta` Carmelo Delia (1890) & Sons biex jispezzjona u jaghmel rapport dwar il-kundizzjoni tal-fond 163, Triq Santa Lucia, Valletta. Ipprezenta rapport Dok AG2.

F'affidavit iehor tal-Perit Alfred Grech issemma li l-bejt jidher li kien ilu maghmul ghal circa mitejn sena u fuqhom u ma kienx, logikament tal-konkos jew b'xorok tal-gebel, izda kien imsaqqaf minn travi principali ta' l-injam u travi sekondarji kontribom b'pannelli ta' l-injam iserrhu fuq it-travi sekondarji.

Zied jghid li s-saqaf kellu bzonn ta' tiswija ghax kien fi stat hazin. Kien hemm diversi pannelli ta' l-injam li kienu cedew u kixfu t-torba li kienet qed tistrih fuqhom stess. Kien osserva li l-bjut kien sarilhom kisi b'materjal impermejabbli ghall-ilma sabiex izomm il-penetrazzjoni ta' l-ilma tax-xita. Meta ra l-istat hazin tas-saqaf, ta ordni sabiex tinkixef it-torba minn fuq il-bejt, u wara sabiex jinjalghu diversi partijiet tal-bejt *at random* biex jara l-istat komplet tal-bejt f'hix kien jikkonsisti u sab li kien hemm hafna postijiet li kien hemm bzonn ta' attenzjoni urgenti. Kien irrizulta li l-irjus tat-travi sekondarji kienu, fil-maggor parti taghhom, deterjorati hafna u billi dawn huma travi zghar wiehed ma setax jiehu riskju u ghalhekk kien ta' l-opinjoni li jitbiddlu kollha kemm huma.

Zied li f'uhud mill-kmamar kienu wkoll saru puntali sabiex ma jaqa' ebda saqaf. Kien ipprova li x-xoghol li jsir ikun wiehed ta' kwalita` u ma jitnaqqasx mill-valur tal-proprjeta`.

Xehed il-Perit Nicholas Bianchi li hu wiehed mill-koproprietarji imma hu perit ukoll, u kien gie delegat mill-bqija tal-familja biex jara u jaghmel stima tax-xogholijiet li hemm bzonni isiru kif ukoll ta' l-ispejjez necessarji. Kien mar mal-Perit Laferla u sab li s-soqfa kienu ilhom ma jigu mantnuti u kawza ta' dan dahal hafna ilma fit-torba u xarrab is-soqfa. F'dik is-sistema jintuzaw travi ta' l-injam tavlur ta' l-injam li hemmhekk huma aktar vulnerabbli ghall-penetrazzjoni ta' l-ilma. Kienet sistema Prattikament unika li tintuza esternament. Hadmu t-tiswijiet bl-istess sistema ta' tavlur, ghamlu t-torba u flok il-kontrabejt tad-deffun li illum huwa difficli biex taghmel, ghamlu kontrabejt tal-konkos imbaghad issigillaw bil-*membrane*. Izda fi Triq Santa Lucija kienu diga` nbidlu s-soqfa pero` ma setghux jistabbilixxu ezatti x'tip ta' *water proofing* kien sar. Kien inkariga lill-bennej biex jaghmlu x-xoghol bl-approvazzjoni tal-Perit Laferla li kien nominat mill-Qorti, u kien sar xoghol li sewa Lm30,815 *plus fees* relevanti Lm1,818. Esebixxa nota b'rendikont ta' dawn l-ispejjez a fol 171.

Semma li ghalhekk illum hemm saqaf maghmul bl-istess sistema pero' maghmul ricentement u li jaffettwa sostanzjalment il-valur ta' l-istess struttura speċjalment meta wiehed iqis li kien antik (haga awtentika ta' l-*ottocento*), kien impitter sabih ukoll u l-istruttura li hemm issa hija injam nudo, u l-*finish* m'ghandux x'jaqsam.

In kontro ezami, il-Perit Nicholas Bianchi xehed li dwar il-pittura l-iktar li kellha dettalji kienet fil-burdura taghha. Bhalha ritratti irrefera ghal Dokumenti JAS1, JAS2, JAS3. Semma li x-xogholijiet gew hafna aggravati minn nuqqas ta' xoghol ta' kuljum, fis-sens ta' tindif tal-bjut, manteniment tal-fili tal-gebel, jigifieri jekk jinfetah fil jigi mkahhal, f'dak is-sens. L-ammont ta' Lm30,815 huma l-valur tax-xoghol attwali li sar fil-post bl-*approval* tal-Perit Laferla. Dan is-saqaf inbena mill-inqas 250 sena ilu.

Gie ipprezentat affidavit ta' Mario Gauci fejn semma li hu wiehed mill-*partners* tas-socjeta` intimata. Qal li huma xtraw l-interessi li kellhom il-familja Delia fis-socjeta' intimata u komplew bl-operat tal-hanut mertu tal-kawza u

kull sena kien jaghti struzzjonijiet lill-impjegati sabiex jaghtu kopertura tas-saqaf b'materjal li ma jippermettix li l-ilma tax-xita jidhol. Wara certu zmien induna li parti mis-saqaf ma kienx f'kundizzjoni tajba u ghalhekk qabbad lill-Perit Alfred Grech sabiex jispezzjona l-fond u dan, wara li ghamel l-indagini tieghu, taghhom parir li ried jesaminah aktar fid-dettal u infatti meta ghamel l-ispezzjoni tieghu dettaljata taghhom parir li s-saqaf kien ikkundannat u kellu bzonn li jinbidel.

Ghalhekk billi ma riedx iwaqqaf in-negozju, ta struzzjonijiet sabiex kemm jista' jkun malajr jinbdew ix-xogholijiet taht is-supervizjoni tal-Perit Grech. Wara li inbdew ix-xogholijiet rimedjali irrizulta li kien hemm bzonn li jinbidel is-saqaf kollu. Kif bdew ix-xogholijiet avvicinawh l-proprietarji u waqqfuh milli jkompli permezz ta' mandat ta' inibizzjoni. Zied li billi x-xogholijiet kienu ta' natura urgenti u billi l-proprietarji ma riedux jaghmlu x-xogholijiet huma ghax qalu li jqumu hafna flus, ma kellux alternattiva ghajr illi jitlob lill-pulizija sabiex jiprocedu kriminalment kontra l-proprietarji sabiex dawn jigu ordnati jaghmlu x-xogholijiet minnufih a spejjes taghhom. Irrefera ghall-proceduri quddiem il-Qorti Kriminali. Kien hemm bzonn li jinbidel kompletament is-saqaf ta' l-ewwel sular ossija l-bejt. Irrefera ghas-sentenza moghtija mill-Bord li Jirregola l-Kera, li minnha jirrizulta bic-car illi "*ordinary maintenance works should be at the tenant's charge and all other works at the owners*" Sostna li l-proprietarji qatt ma taw kaz ta' ebda manutenzjoni ta' natura straordinarja ghax kieku dan kien jidher.

In kontro ezami, Mario Gauci xehed li meta kien hemm bzonn ta' xoghol urgenti hu ma kienx avza lis-sidien, izda zied li ma kienx cert dwar jekk infurmahomx jew le.

E. KUNSIDERAZZJONIJIET:

Kif inghad fuq f'din is-sentenza l-Qorti trid tillimita ruhha ghal ezami dwar l-ahhar tliet talbiet u li dan jinnessita ezami dwar il-provi ta' danni, fiex jikkonsistu, u jekk kienux evitabbli.

L-atturi jikkontendu li d-danni sofferti huma doppji; hemm dawk konsistenti fi spejjez sofferti fil-bdil ta' soqfa, u fit-tieni lok hemm id-danni konsistenti f'telf ta' valur tal-immobbli koncernat.

E1. Irrizultawx danni u jekk kienux evitabbli:

Kemm minn dak li inghad fl-ewwel sentenza kif ukoll fid-deposizzjonijiet hawn fuq imsemmija irrizulta b'mod lampanti li l-atturi sofrew danni fil-proprjeta` taghhom senjatament fis-soqfa li kellhom valur specjali. Sofrew danni kemm minhabba x-xogholijiet li kellhom jaghmlu kif ukoll mit-telf ta' valur li issubew. Issa dawn id-danni kienu kawza tal-konvenuti?

Huwa veru li kien jinkombi fuq fuq l-atturi jippruvaw mhux biss li sofrew danni izda li dan kien kawza ta' l-agir taghhom. Irrizulta b'mod car li n-nuqqas ta' manutenzjoni affetwat b'mod qawwi l-hsarat. Issa hawn wiehed irid jaghmel riflessjoni li ma hawn xejn li suppost iservi ghall-eternita` u li certu hsarat jizviluppaw anke jew wiehed imantni sewwa. Wara 250 sena cirka huwa logiku li xi hsarat kellhom jirrizultaw. Il-Qorti ma taqbilx ghal-kollox ma' dak sottomess mil l-istess socjeta` konvenuta meta tghid:

“Jekk il-proprietarji, li kienu jafu jew suppost li kienu jafu li ghandhom saqaf maghmul b'dan il-mod antik fil-proprieta` taghhom riedu li il-manutenzjoni tieghu tkun maghmula b'xi mod xjentifiku ahjar milli jghaddi is-sealer fuqu - liema obbligu, comunque ma kienx jinkombi fuq l-inkwilin (socjeta` konvenuta) izda fuq il-proprietarji (l-atturi) - huma (ossija l-awturi taghhom 250 sena ilu!) messhom jew ghamluha kundizzjoni meta ikkoncedew il-proprieta in lokazzjoni jew illi ghamlu l-istess manutenzjoni huma innifishom u b'hekk, skonthom, kienu jevitaw li issir il-hsara li attwalment saret. Pero` ma jistghux l-atturi baqghu gallarija, ma ghamlu xejn u jippretendu li ghax saqaf ta' proprieta` taghhom, li ghandu mijiet ta' snin, tmermer, iwahhlu fl-inkwilini taghhom li l-istess hsara grat tort taghhom.”

Izda certament li l-argument ghandu hafna logika fih.

Il-Perit Laferla xehed ukoll li:

“u hemmhekk nizlu *mines* u affarijiet u tista' timmagina kemm qabes dan is-saqaf, jigifieri ma kienx fl-istat originali tieghu wara l-gwerra, dak kien fi stat ta' hsara u ma nafx bejn il-gwerra u llum sarx dak li jissejjah war damage jew hadux hsiebu.”

Aspett iehor huwa li il-konvenuti jsostnu li huma dejjem hadu hsieb imantnu s-soqfa u li ghalhekk kien responsabbli minn kien hemm qabilhom. Izda dwar dan la saret ebda kjamata fil-kawza u lanqas saru provi dwar dan. Ghalhekk fil-fehma tal-Qorti bil-fors li trid tqis li saru hserat, li dawn sofrehom l-atturi, u li dawn kienu kawza ta' l-agir ta' l-intimata.

Irrizulta wkoll li l-atturi qatt ma kellhom hjiel ta' l-allegat stat prekarju tas-soqfa; u li qatt ma gew avzati li hemm xi perikolu jew xi htiega ta' xi intervent; li l-atturi qatt ma gew mitluba jaghmlu xi interventi. Ukoll jekk stess kien obbligu tas-sidien li jaghmlu dan ix-xoghol, huma qatt ma intalbu jaghmlu dan, u qatt ma ingibditilhom l-attenzjoni biex jaghmlu xi intervent jew manutenzjoni.

E2. Spejjez subiti:

Bhala stat ta' fatt mid-depozizzjonijiet fuq imsemmija irrizulta li l-atturi kellhom jirrimpjazzaw daww is-soqfa li twaqqghu / li thallew fi stat perikolanti mis-socjeta` konvenuta jew predecessuri taghha. Dan sar fil-mori tal-kawza u wara li l-konvenuti gew ordnati jaghmlu dan mill-Qorti tal-Magistrati (Malta) in segwitu ghall-akkuzi ta' periklu mahruqa kontra taghhom. Dan kollu sar wara li l-Qorti fuq talba ta' l-atturi kienet ordnat (in segwitu ta' mandat ta' inibizzjoni) lis-socjeta` konvenuta biex ma tkomplix bix-xoghol *stante* li kienet qed taghmlu *ad insaputa* u minghajr il-kunsens taghhom.

Mid-deposizzjonijiet tal-Perit Laferla u tal-Perit Nicholas Bianchi irrizultaw l-hsarat fis-soqfa kawza ta' perkolazzjoni, ix-xoghol rari jekk mhux uniku f'Malta

rigward dawn is-soqfa antiki li kawza tal-perkolazzjoni kellu jigi mibdul, il-hsarat fid-dekorazzjoni tas-soqfa, u l-ispejzed ghat-tiswija (rimpjazzar ta' l-istess soqfa. Il-Perit Bianchi xehed ukoll dwar l-ispejzed inkorsi – kif fuq imsemmi minn fejn tirrizulta spiza ta' Lm32,633.94, ekwivalenti ghal €76,016.63. Din is-somma thallset mill-ko-proprjetarji lill-kuntrattur sabiex jigu rimpjazzati s-soqfa b'sistema kemm jista' jkun fidili lejn l-original.

E3. Telf ta' valur ta' l-immobbli:

Issa barra mid-danni msemmija hawn fuq l-atturi jikkontendu li sofrew danni ohra rizultanti mit-telf tal-valur tal-immobbli taghhom, dannu ikkagunat unikament min-nuqqasijiet tas-socjeta` konvenuta.

Il-Perit Bianchi sostna li l-fatt li s-saqaf m'ghadux originali: “jaffetwaha, fis-sens li saqaf originali, apparti li kien maghmul bl-istess struttura, kien impitter sabih ukoll, u l-istruttura li ghamilna issa hija injam nudo. Ghalija apparti l-fatt li hija xi haga moderna u mhux haga awtentika tal-*ottocento*”.

Irrizulta li s-saqaf *de quo* kien wiehed li kien ghadu originali. Il-Perit Laferla semma li: “din il-kostruzzjoni ilha ma tintuza' mijiet ta' snin”. Semma wkoll li “It-tnejn ghandhom certu valur u huma ta' certu pregju. Hija sistema ta' kostruzzjoni llum ma tintuzax izjed u hija parti mill-istorja tal-pajjiz, tal-*heritage* tal-belt....Jaghamel differenza saqaf gdid minn saqaf originali u l-valur tieghu. Bhala valur ta' soqfa godda u soqfa originali antiki jiena nghid li l-valur huwa aktar ta' dawk antiki”.

E4. L-effett tal-Mandat ta' Inibizzjoni, jekk jistax jittqiegħed fl-istat pristin u likwidazzjoni danni:

Il-Qorti ma hix konvinta mill-argument tas-socjeta` konvenuta li d-danni gew awmentati notevolment minhabba it-talba ghal-hrug tal-Mandat ta' Inibizzjoni. Dwar dan ma ingabux provi izda hemm biss allegazzjoni tal-konvenuti li fil-fehma tal-Qorti mhix fondata. Kull ma

hemm huwa rapport rilaxxjat mill-Perit Alfred Grech. Jista' jkun li l-fond kien fi stat prekarju izda wiehed xorta jrid igib il-provi ghaliex spicca f'dan l-istat; inoltre ghaliex ma gewx avzati s-sidien?

It-talba biex kollox jitqieghed fl-istat pristin ma tista' qatt tintlaqa' izda dan iwassal ghal gustifikazzjoni ta' danni. Dwar l-ammont ta' danni subiti mill-atturi dwar in-nuqqas ta' valur fil-fond mill-istat meta kien tajjeb ghall-istat attwali l-Qorti jkollha tezercita d-diskrezzjoni taghha, u tillikwida d-danni *arbitrio boni viri* wara li tiehu s-suespost in konsiderazzjoni, kif gie ritenut diversi drabi fil-passat.

E5. Danni morali:

Il-konvenuti ssottomettew li:

“Id-danni reklmati mill-atturi fil-parti A.2 tan-nota taghhom huma pjuttost danni ta' natura morali milli danni attwali u kwindi anke li kieku stess is-socjeta konvenuta hija b'xi mod responsabbli lejn l-atturi dawn ma jistghux jigu likwidati ghax, kif jaf kulhadd, ebda danni morali ma huma restitwibbli taht is-sistema guridika taghna.”

Dan hu argument li l-Qorti ma taqbilx mieghu. Jekk il-konvenuti jiddeciedu li jbieghu l-fond dan jiswa aktar bis-soqfa mibdula jew kif kien qabel. Ir-risposta hi ovvja ghalkemm illum dan jista' jkun biss marginalment.

Is-socjeta` konvenuta semmiet ukoll li huma:

“is-soqfa ta' zewgt ikmamar li gew mibdula mis-socjeta` konvenuta u mhux is-soqfa kollha u kwindi hija tista' tkun responsabbli biss ghal danni rizultanti direttament fid-dewmien fl-ghoti tal-avviz vis-à-vis dawn iz-zewg soqfa – li, pero` instab li ix-xoghol ta' rimpjazzament taghhom kien inevitabbli ghax kienu tmermru kompletament, kien sar xoghol tajjeb, skond ma titlob is-sengha u l-arti, sar taht id-direzzjoni ta' perit kwalifikat, gie accettat mill-atturi kif ukoll mill-perit imqabbad mill-Qorti u kien gie kawzat mill-fatt li l-atturi ghazlu li ma jaghmlux dik il-manutenzjoni minnhom mistennija billi kien dover taghhom li jaghmluha.”

Kopja Informali ta' Sentenza

Izda l-Qorti qed tqis il-hsara fuq is-saqaf kollu li kellu jigi sostitwit minhabba l-perkolazzjoni. L-argument tas-socjeta` konvenuta hu validu biss dwar il-pittura li kien hemm fis-saqaf tal-bqija tal-fond.

F. KONKLUZJONIJIET:

Dwar it-tielet talba u cioe` li l-atturi sofrew danni ingenti konsistenti fi hsarat strutturali, telf fil-valur u pregju ta' l-istess fond, kif ukoll fit-tfixkil u/jew telf tal-godiment reali ezistenti qabel ma sehh l-intervent mis-socjeta` konvenuta, il-Qorti wara li qieset fit-tul fuq is-somma ta' danni mehtiega biex saru t-tiswijiet (€76016), fuq l-aspett tat-telf tal-valur tal-immobli (kif imsemmi taht "E3" hawn fuq, wara li hadet in konsiderazzjoni l-fatt li l-bini ilu jezisti madwar 250 sena (kif imsemmi taht "E1" u ghalhekk minn zmien ghal zmien jirrekjedi tiswijiet fil-kors naturali tieghu) u wara irriflettiet fuq dak li qal il-Perit Laferla dwar il-*mines* li nizlu (ara fol 18 tas-sentenza) li certament mhumiex htija tas-socjeta` konvenuta, tqis "*arbitrio boni viri*" li hu gust ghall-finijiet tat-tielet talba li tiffissa s-somma ta' €45000.

Tiddikjara lis-socjeta` konvenuta responsabbli ghax-xogholijiet li saru fil-fond surriferit, u ghad-danni konsegwenzjali kollha sofferti mill-atturi kif inghad fil-paragrafu precedenti.

Tikkundanna lis-socjeta` konvenuta thallas is-somma hekk likwidata ta' €45000 lill-atturi.

Kif inghad fuq is-7 talba ma tistax tigi milqugha.

Spejjez $\frac{3}{4}$ kontra socjeta` konvenuta u $\frac{1}{4}$ kontra l-atturi.

< Sentenza Finali >

-----TMIEM-----